

عبدالرشید عراقی

امام ابن ماجہ

۳۰۹ھ تا ۲۴۳ھ

نام و نسب | امام محمد، ابو عبد اللہ کنیت، القزوينی نسبت اور ابن ماجہ عرف ہے۔
 پیدائش | آپ ۳۰۹ھ میں قزوین میں جو ایران کا مشہور شہر ہے پیدا ہوئے۔
 تحصیل علم | جب آپ نسہوش منبھا لائے آپ کا شہر قزوین علم و فضل کا گہوارہ تھا۔
 بڑے بڑے جید علمائے کرام اور اساطین فن قزوین میں موجود تھے۔ جنہوں نے قزوین میں قرآن و حدیث کی شمع روشن کی ہوئی تھی۔ چنانچہ امام صاحب نے ان سے استفادہ کیا۔
 قزوین میں آپ کے اساتذہ یہ تھے۔

علی بن محمد ابوالحسن طناسی (م ۳۳۳ھ) عمرو بن رافع ابو جھر بکلی (م ۲۳۷ھ)
 اسمعیل بن ابوسہیل قزومینی (م ۳۴۷ھ) ہارون بن موسیٰ یحییٰ (م ۲۴۸ھ) محمد بن
 ابی خالد قزومینی۔

۲۱ سال کی عمر میں تحصیل علم حدیث کے لیے مختلف شہروں کا
 سماع حدیث کے لیے سفر | سفر کیا۔ مورخ ابن خلکان اور حافظ ابن حجر فرماتے ہیں:
 کہ آپ نے عراق، بصرہ، کوفہ، بغداد، شام، مصر، رے اور خراسان کا سفر کیا۔
 قزوین میں جو اساتذہ اور شیوخ آپ کے ہیں وہ تو آپ اوپر پڑھ
 شیوخ و اساتذہ | چکے ہیں۔ دوسرے شہروں میں جو آپ کے اساتذہ و شیوخ تھے
 ان میں سے چند ایک کے نام حضرت شاہ عبدالعزیز محدث دہلوی (م ۱۲۷۹ھ) نے تحریر
 فرمائے ہیں۔ ویسے ان کے شیوخ و اساتذہ کا استقصا و شمار ہے اور آپ کے اساتذہ
 یہ ہیں۔

۱۔ وفیات الامیاء جلد ۲ ص ۳۷۷ ۲۔ بستان المحدثین ص ۱۱۱ ۳۔ تہذیب التہذیب جلد ۵ ص ۵۳

جبارہ بن المفلس، ابراہیم بن المنذر، ابن نمیر، ہشام بن عمار اور ابو بکر بن شیبہؓ۔
 آپ کے تلامذہ کی فہرست بہت طویل ہے۔ تاہم چند مشہور تلامذہ یہ ہیں:
تلامذہ علی بن سعید بن عبد اللہ العسکری، ابراہیم بن دینار الجرجسی الہمدانی، احمد بن ابراہیم
 قزوینی، ابوطیب محمد بن روح شعرافی، اسحاق محمد بن قزوینی، جعفر بن ادریس، حسین بن
 علی، سلیمان بن یزید قزوینی، محمد بن عیسیٰ صفار، ابو الحسن علی بن ابراہیم بن سلمہ قزوینی
 یہ سب اپنے وقت کے جید عالم اور اساطین فن تھے۔

امام ابن ماجہ کے بارے میں علماء و معاصرین کی رائے آپ امام حدیث تھے۔

علامہ ابن کثیر فرماتے ہیں:

امام ابو عبد اللہ محمد بن یزید بن ماجہ صاحب کتاب السنن ہیں۔ وہ علم اور عمل میں
 یکساں تھے اور اتباع سنت میں اپنا ایک مقام رکھتے تھے۔
 محدث ابو یعلیٰ خطیب فرماتے ہیں:
 کہ علمائے کرام اس پر متفق ہیں کہ ابن ماجہ ثقہ ہیں اور حفظ حدیث میں بہت معروف
 تھے۔

امام ابن ماجہ کے مسلک کے بارے میں بھی ائمہ کرام اور محدثین
امام صاحب کا مسلک کا اتفاق نہیں ہے۔ امام ولی اللہ دہلوی (م ۱۱۰۶ھ)
 فرماتے ہیں۔

کہ امام ابن ماجہ حنبلی المسلک تھے۔

اور مولانا سید انور شاہ کشمیری (م ۱۳۳۴ھ) فرماتے ہیں۔

کہ امام ابن ماجہ شافعی المسلک تھے۔

مورخین نے امام صاحب کی بہت سی کتابوں کا تذکرہ کیا ہے۔ التفسیر و
تصنیفات التباہیخ والسنن کے متعلق ائمہ کرام نے تصریح کی ہے۔

۱۔ بہستان المحشین ص ۱۲۵ ۲۔ تہذیب التہذیب ۳۔ وفيات الاعیان جلد ۳ ص ۳۰۸

۴۔ البدایہ والنہایہ جلد ۱ ص ۵۶ ۵۔ تہذیب التہذیب ۶۔ الانصاف۔

۷۔ معارف السنن جلد ۱ ص ۲۱۰

علامہ ابن کثیر نے ابتدا یہ والنہایہ اور علامہ سیوطی نے اتقان میں اور ابن خلکان نے تاریخ میں اہم صاحب کی تصانیف کا ذکر کیا ہے۔

سنن ابن ماجہ | سنن ابن ماجہ دو حدیثوں کے اعتبار سے تمام صحاح سے ممتاز ہے۔ ایک حسن ترتیب یعنی جس خوبی اور عمدگی کے ساتھ احادیث کو باب وار بغیر کسی تکرار کے اس کتاب میں بیان کیا گیا ہے دوسری کتابوں میں بیان نہیں کیا گیا۔

سنن ابن ماجہ اور اس کی خصوصیات | سنن ابن ماجہ کی افادیت و اہمیت پر علامہ و محدثین کا اتفاق ہے۔

۱۔ مورخ ابن العباد حبلی صحیح ابن حبان کے متعلق فرماتے ہیں۔ اکثر ناقدین فن اس رائے پر ہیں کہ ان کی صحیح سنن ابن ماجہ سے صحیح تر ہے بلکہ لیکن اس صحیح کے باوجود اس کتاب کو وہ مقام حاصل نہیں ہو سکا جو ابن ماجہ کو حاصل ہوا۔

۲۔ حضرت شاہ عبدالعزیز محدث دہلوی (د ۱۲۹۹ھ) اہم البوزرعہ کا ایک قول نقل کرتے ہیں۔

کہ اگر یہ کتاب لوگوں کے ہاتھوں میں پہنچ گئی تو فن حدیث کی اکثر جوامع و مصنفات بے کار اور معطل ہو جائیں گی۔

اور شاہ عبدالعزیز صاحب رحمہ اللہ اہم البوزرعہ کا قول نقل کر کے فرماتے ہیں:

وفی الواقع از حسن ترتیب و سرد احادیث بے تکرار و اختصار انچہ اس کتاب وار و بیچ یک از کتب ندارد۔

اور فی الواقع ترتیب کی خوبی اور بغیر کسی تکرار کے احادیث کا لے آنا اور اختصار جو یہ کتاب رکھتی ہے کوئی کتاب نہیں رکھتی۔

علامہ ابن کثیر فرماتے ہیں:

وهو كتاب مفيد التوبيع في الفقه۔

یہ مفید کتاب ہے اور مسائل فقہ کے لحاظ سے نہایت عمدہ ترویج ہے۔

۳۔ شدات الذہب فی اخبار من ذہب از ابن العباد، ترجمہ ابن حبان ۳۷۲ ہستان المحدثین ۳۷۲ ایضاً

۴۔ الباعث الحثیت الی معرفۃ علوم الحدیث

حافظ ابن حجر عسقلانی فرماتے ہیں:

وكتابه في السنن جامع جيد

ان کی کتاب سنن (احکام) میں نہایت عمدہ جامع ہے۔

شرح و تعلیقات | سنن ابن ماجہ پر بڑے بڑے علماء اور اہل فن نے شروح و تعلیقات لکھی ہیں۔ مولانا عبدالرشید نعمانی کے ۹ شروح و تعلیقات کا ذکر کیا ہے جن میں چند ایک مشہور کی تفصیل یہ ہے:

۱۔ مصباح الزجاجة شرح سنن ابن ماجہ از علامہ جلال الدین سیوطی (م ۹۱۱ھ)

یہ ایک مختصر سا حاشیہ ہے۔ شیخ علی بن سلیمان نے اس کا اختصار کیا ہے جو نور

مصباح الزجاجة کے نام سے مصر میں طبع ہو چکا ہے

۲۔ مفتاح الحاجۃ شرح سنن ابن ماجہ (عربی) از شیخ محمد بن عبداللہ العلوی (م ۳۷۶ھ)

یہ بھی حاشیہ ہے جو بہت مفید اور علمی ہے۔ پہلے اصح المطابع لکھنؤ سے شائع ہوا۔

اور اب اردو اخبار السنہ سرگودھا کے زیر اہتمام مولانا عبدالسلام محمد صدیق صاحب نے شائع کیا ہے۔

۳۔ رفع الحاجۃ شرح سنن ابن ماجہ (عربی) از مولانا عبدالسلام مستوی (م ۱۴۹۲ھ)

سنن ابن ماجہ کی شرح ہے۔ (غیر مطبوعہ)

۴۔ شرح سنن ابن ماجہ (عربی) از مولانا ابوسعید شرف الدین محدث دہلوی (م ۱۳۸۱ھ)

سنن ابن ماجہ کی شرح (غیر مطبوعہ)

۵۔ رفع الحاجۃ شرح ابن ماجہ (اردو) از مولانا وحید الزمان حیدر آبادی (م ۱۳۳۸ھ)

ہم ہزار سے زائد احادیث رسول صلی اللہ علیہ وسلم اور فقہی احکام و مسائل کا بہترین

مجموعہ ہے

مطبوعہ ہے اور اب دوبارہ اہل حدیث اکادمی کشمیری بازار لاہور نے شائع کیا ہے۔

انام ابن ماجہ کی وفات خلیفہ المتمدن علی اللہ عباسی کے عہد میں ہوئی۔

وفات | حافظ محمد بن طاہر مقدسی فرماتے ہیں۔

تہذیب التہذیب جلد ۹ صفحہ ۳۱۱ | ابن ماجہ اور علم حدیث ۲۳۵/۲۳۶

ابن ماجہ اور علم حدیث ۲۳۵ | تراجم علمائے حدیث ہند جلد اول ۲۳

”میں نے قزوین میں امام ابن ماجہ کی تاریخ کا نسخہ دیکھا تھا۔ یہ عہد صحابہ سے لے کر ان کے زمانے تک کے رجال اور اوصاف کے حالات پر مشتمل ہے اس تاریخ کے آخر میں امام ممدوح کے شاگرد جعفر بن ادویس کے قلم سے حب ذیل تحریر ثبت تھی۔

ابو عبد اللہ محمد بن یزید ابن ماجہ نے دوشنبہ کے دن انتقال فرمایا اور سہ شنبہ ۲۲ رمضان المبارک ۲۴۳ھ کو دفن کیے گئے۔ اور میں نے خود ان سے سنا۔ فراتے تھے۔ میں ۲۰۹ھ میں پیدا ہوا۔ وفات کے وقت آپ کی عمر ۶۴ سال تھی لے

سبع شروط الاثر السنۃ بحوالہ ابن ماجہ اور علم حدیث ص ۱۲۳۔

ہر قسم کی جبری بولی ویسی ادویات مرہ جات مصالح جات

جواہرات کستوری موتی عنبر کستہ جات

نئی خرید کیلئے

میال اینڈ سنسز نیپاری سٹو

رابطہ کیلئے :- میال اینڈ سنسز۔ چوک مٹی، لاہور